

መምርሒ ንኣሰራርሓ ናይ ንግዲ ውጥን ወይ ናይ ሸቕጥ ኣምር ወይ ናይ ትካል ውጥን

(Leitfaden zur Erstellung Ihres Businessplanes oder Geschäftskonzeptes oder Unternehmensplanes)

እዚ መምርሒ ጽሑፍ እዚ ከመይ ጌርኩም ናይ ንግዲ ውጥን ተውጽኡን ትጽሕፉን ቡብሓደ የርኢ። ነፍስ-ወከፍ ናይ ሸቕጥ ዕላማ ኣብ ዝተፈላለዩ ኣርእስቲ ጽሑፍ ዝተኸፋፈሉ እዮም። እዚ “ቡብሓደ ምሰ-ጓም” ዝብል ኣርእስተ ጽሑፍ እንተ መሪጽኩም ኣብ መወዳእታ እቲ ናይ ንግዲ ውጥንኩም ክቐውዎ ይኸእል እዩ። ኣብዚ ጽሑፍ ድማ ንዓኹም መሃርን ጠቓምን ዝኾኑ ኩሎም ዓይነታት ናይ ኣገባብ ኣሰራርሓ ጸጂቕና ኣቕራብናዮም ኣለና። ኣብ መወዳእታት ድማ ክትምልስዎም ዘለኩም ሕቶታት ቀሪብና ኣለና። እዞም ሕቶታት ድማ ነቲ ናይ ንግዲ ሓሳባትኩምን ናይ ሸቕጥ ውጥንኩምን ክገልጹ ይሕግዡ። ንኹሎም ሕቶታት ክትምልስዎም ስለ ዘይበልኩም ነቶም ናይ ግድን ክምለሱ ዘለዎም ኣገደስቲ ሕቶታት ብኩኹብ ጌርና ምልክት ጌርናሎም ኣለና። እቶም ዝተረፉ ሕቶታት ተወሰኸቲ ኮይንኖም ንዓኹምን ንተሓባበርትኹምን ጠቐምቲ ክኾኑ ይኸእሉ እዮም። ገለ ሕቶታት ድማ ንኸትምልስዎም ቀለልቲ ስለ ዘይኮኑ፡ ተወሰኸቲ ሓገዝቲ ሓበሬታታት ኣብ ሊንክ ጠቂቕኩም ትረኽቡዎም ቀሪብናልኩም ኣለና። ሕጂ ግን ትኸ ኢልና ናብቲ ጉዳይና ተኣተና ይሓይሽ።

ጽጂቕ ኣስተዋጽኦ (Summary): (Zusammenfassung (Summary)) ጽጂቕ ኣስተዋጽኦ ኣብ መጀመርያ ናይ ንግዲ ውጥንኩም ክሰፍር ኣለዎ። ኣብዚ ድማ ኩሎም እቶም ኣገደስቲ ነጥብታት (big points) ናይ ንግዲ ሓሳብኩም ብሓጺርን ምጡንን ንጹርን ኣገባብ ጌርኩም ክትገልጽዎም ይግባእ። እዚ ሓጺር መግለጺ ናትኩምን ናይ ሓሳባትኩምን ተገዳስነት ክስሕብ ኣለዎ። ብተወሳኺ እውን እቲ ንጹር ዕላማ ስራሕኩም ክርእ ኣለዎ። ብዝበለጸ ኩሉ እቲ ኣርእስተ ጽሑፍ ጽሑፍኩም ምስ ወዳእኩም እቲ ጽጂቕ እንተ ጸሓፍኩም ዝበለጸ እዩ። እቲ ጽጂቕ ጽሕፍኩም ድማ ካብ ሓደ ገጽ ንላዕሊ ክኸውን የብሉን።

Förderprogramm „Integration durch Qualifizierung (IQ)“

- ➔ መን እየ ኣነ እንታይ እዩ ኹ ዕላማይ፡
- ➔ እቲ ጽሑፍ ኣስተዋጽኦ ጽሑፍኩም ብሓሙሽተ ክሳብ ዓሰርተ ደቂቕ ሰብ ኣንቢቡ ክርደኡ ኣለዎ!

- ስምኩም, ዝተወለድኩምሉ ዕለት, ኩነታት ሓዳርኩም, መበቆል ሃገር, ብቕዓት ሞያኹም

- ኣሕጽር ኣቢልኩም መሰረት ሓሳባትኩምን እቲ ቀንዲ መስሓቢ ዓሚልን ትብልዎ ግለጽዎ:
 - ናይ ንግዲ ሓሳባተይ / ፍርያተይ / ዝህቦ ኣገልግሎት እንታይ እዩ፡
 - ጥቕሚ ፍርያተይ / ዝህቦ ኣገልግሎት ንዓማዊል እንታይ እዩ፡
 - እቲ ናተይ ሓሳባት ፍሉይ ዝገብር እንታይ እዩ / ፍርያተይ / ዝህቦ ኣገልግሎት (ንኣብነት ኣብ ዕዳጋ ዘየለ፡ ሓዲሽ ሞዳ፡ ንዓማዊል ግዜ ዝቐጥብ)፡

- ኣየኖት ዓማዊል / ኣየናይ ዕዳጋ
 - ዓማዊለይ ኣየኖት እዮም (ንኣብነት ዕድመ፡ ጾታ)፡
 - ናይ ዕዳጋ ዕብየት ክሳብ ክንደይ እዩ፡ ሓደስቲ ሞዳታት ኣለው ድዮም፡

- ምሕደራ
 - ትካልኩም ስም መሪጽኩምሉ ዲኹም፡
 - እንታይ ዓይነት ልቕንሳ ወይ በየናይ ሕጋዊ ኣገባብ ዝቐመ እዩ፡
 - ሰራተኛታት ክትቆጽሩ ኣለኩም ድዩ፡

- ቦታ
 - ኣበየናይ ቦታ እዩ፡
 - መዓስ እዩ ክኸፍት፡

- ክሳብ ዝኸፈት ከ እንታይ ከተማልእዎ ዘለኩም ነገራት ኣለዉ፡

Förderprogramm „Integration durch Qualifizierung (IQ)“

(1) **ብዛዕባኹም: (Mein Profil)** እንታይ ደፋፊኡኩም እዚ ትካል ከትምስርቱ ከም ትደልዩ ወይ እንታይ ዓይነት ክእለትን ጥበብን ከም ትውንኑን ግለጹ። ንዝያዳ ሓበሬታ ድማ ኣብቲ ናትኩም ካሪክሊም ቪተ ከውከሱ ከም ዝኸለሉ ሓብሩ። ስድራቤትኩም ከሕግዝኹም እንተ ኮይኖም ድማ ኣብኡ ግለጹም። እቲ ትምስርትዎ ትካል ሞያዊ ብቕዓትኩም ዝጠልብ እንተ ኮይኑ (ንኣብነት ናይ ኢደ ጥበብ ምስክር፡ ናይ ዲግሪ ማዕረግ) ኩሉ እቲ ኣብ ካልእ ሃገር ካብ ጀርመን ወጻኢ ዝተማሃርኩም ከተመስክዎ ይግባእ።

➔ ብኸመይ ተደፋፊእ እንታይ ክገብር ከ ይኽእል፡

- ስለምንታይ ናይ ባዕለይ ትካል ክገብር ደልዩ - ዝደፈፋኣኒ ነገራት (ንኣብነት ድሌት ለውጢ ኣብ ስራሕ፡ ወይ ሕልሚኻ ኣብ ግብሪ ምውዓል፡ ወይ ብሞያኻ ወይ ክእለትካ ምስራሕ፡ ዝያዳ ገንዘብ ምግባር፡ ሸቕላት ኣልቦነት ደው ምባል፡ ናይ ባዕልኻ ውሳኔ ምውሳኔ)፤
- እንታይ ዓይነት ክእለትን ፍልጠት ሞያን ኣለኒ (ንኣብነት ናይ ሞያን ናይ ትምህርትን ፍልጠት፡ ናይ ስራሕ ተመኩር፡ ደስ ዝብለኒ ነገራት፡ ናይ ቋንቋ ክእለት፡ ናይ ማሕበር ስራሕ)፤
- እንታይ ዓይነት ናይ ትካል ብቕዓት ኣለኒ (ንኣብነት ናይ ሸቕጥ ፍልጠት፡ ናይ ገንዘብ ምሕደራ ክእለት፡ ናይ ግብሪ ኣሰራርሓ፡ ናይ ኮምፕዩተር ፍልጠት)፤
- ምስ ናይ ባዕልኻ ትካል ምግባር እንታይ ዘተሓሕዝ ኣለኒ (ንኣብነት ኣብ ስድራ ወይ ትፈልጦ ሓደ ትኣምነሉ ወይ ናትኩም ኣብነታዊ ሰብ እንተ ኣለኦ)፤
- ካብ ስድራቤተይ ከ ሓገዝ ክረክብ ድየ (ንኣብነት በዓልቲ ቤት ወይ ቤተሰባይ)
- ምናልባት እንተ ሓሚመ ኹ እንታይ ክግበር ይክእል፡ መን ሓላፍነት ከወስድ ይኽእል (ንኣብነት ስድራቤት፡ የዕሩኸቲ፡ ፈለጥትኹም)፤

(2) **ናይ ንግዲይ ኣምር (Mein Geschäftskonzept)**

2.1. ፍርያታይ / ዝህቦ ኣገልገሎት: (Mein Produkt / meine Dienstleistung)

ብዛዕባ ናይ ንግድኹም ሓሳባትን ወጢንኩም ዘለኹም ስራሕ ትካልኩም ኣብዚ ኣስፊሕኩም ግለጹም። እንታይ ከም ትሸጡን ተበርክቱን ግለጹ። ብተወሳኺ ድማ ካብቶም ከምዚ ናትኩም ዝሸጡ ትካላት ዝፈልዩኩም ነገራት እንታይ ምዃኑ ግለጹ።

➔ ቀሪቡዎ ዘለኹ ሓሳባት ንግዲ እንታይ የጠቓልል ከምኡ ውን እንታይ እዩ ፍሉይ ዝገብር፡

- እንታይ ዓይነት ፍርያት / እንታይ ዓይነት ኣገልግሎት የእንግድ፡
- ዝቐረብኩዎ ፍርያት እንታይ እዩ ፍሉይ ዝገብር / ዝገብር ኣገልገሎት – ዓማዊለይ ክገዝኡለይ እንታይ ስለ ዝኸሰቡ እዮም፡
- እቲ ናይ ንግዲ ሓሳብ ካበይ እዩ መበቆሉ፡
- ክሳብ ፍርያተይ / ኣገልግሎተይ ኣብ ተግባር ዝውዕል እንታይ ክገብር ዘለኒ ነገራት ኣለዉ፡
- ከማልኣም ዘለኒ ሕግታት እንታይ ኣለዉ፡ (ንኣብነት ናይ ስራሕ ፍቓድ፡ ልቕንሳ)፡
- እቲ ፍርያተይ ብኸመይ ኣገባብ ንዓሚል ክቐርብሉ ኣለዎም፡ (ኣገባብ ምክፍፋል)፡
- ፍርያተይ ካበይ እዩ ዘምጽኡ፡
- ፍርያተይ ንምስራሕ ማሺናት ክድልዩኒ ድዩ፡
- ፍርያተይ ንምስራሕ ዘድልዩ ናውቲ ኣለዉ ድዮም፡

2.1.1 ናይ ስራሕ መሻርኸተይ / ኣብ መርበብ ስርሓይ: (Mein Kooperationspartner / Netzwerk)

ንምስራሕ እቲ ትሸጥዎ ፍርያት ወይ ድማ ንምክፍፋል ዘድልዩ መሻርኸተይ እንተ ኣለዉ ወይ ውን ኣቐዲምኩም ምስ መሻርኸተይ ትሰርሑ እንተ ኣለኹም መን ምዃኖምን እንታይ ተራ ከም ዝጻወቱን ኣስፊሕኩም ግለጽዎም:

➔ መሻርኸተይ መን እዮም:

- ምስ መን ኮይነ ሓሳባተይ ኣብ ተግባር ከውዕሎ ይኸእል (መሻርኸተይ የድልየኒ ድዩ):
- ነቲ ፍርያተይ ክሰርሕ ዝኸእል ወይ ንምክፍፋል ዘድልየኒ መሻርኸተይ መን እዩ (ንኣብነት እቲ ዘድልየኒ ቐረባት ካብ መን ክረኽቦ ይኸእል: ኣብ ምሻጦም ከ መን ክድግፈኒ ይኸእል):
- ዘርጋሕትን ካልሓት ናይ ንግዲ መሳርሕትን እንታይ ዓይነት ኣድላይነት ኣለዎም (ንኣብነት ኣየናይ መሻርኸተይ ረኺቦ ኣለኹ: ኣየናይ የድልየኒ ኣሎ: ኣየናይ እዩ ኹ ክተርፍ ዘይብሉ):
- ኣየኖት ናይ ስራሕ መሻርኸተይ ኣገደስቲ ክኾኑ ይኸእሉ ነዓይ:

2.2 ዓማዊሊይ: (Meine Kunden / Kundinnen)

ዓማዊሊይ መን ምዃኖምን ብኸመይ ከ ክትስሕቡዎም ከም ትኸእሉ ግለጹ:: ዓማዊሊይዎም ዘድልዩም ነገራትን ኣየኖት ዕድላት ከም ትጥቀሙን ኣርእዩ:: ዓማዊሊይዎም ጽቡቕ ጌርኩም ከም ትፈልጥዎም ክትምስክሩ ፈትኑ::

➔ ፍርያተይ / ዝህቦ ኣገልግሎት መን ከገዝእ ወይ ክኸፍሎ ይኸእል:

- ዓማዊሊይ በዓል መን እዮም: (ንኣብነት ዕድመ: ኣታዊኦም: መበቆሎም: ጾታ: ኣተሓሳስብኦም: ኣከያይድኦም)
- ዓማዊሊይ ፍሉይ ዝደልይዎ ነገራት ኣሎ ድዩ:
- እዞም ዓማዊሊይ ስለምንታይ ናተይ ፍርያት / ኣነ ዝህቦ ኣገልግሎት ከገዝእዎ ይኸእሉ: (ንኣብነት ጥቕምም: ኣድላይነቱ):
- ኣብ መጻኢ ኹ ዓማዊሊይ ኣለዉኒ ዶ (ንኣብነት ብዝሓምን ዝርከብዎ ኣከባብን):
- ብዛዕባ ዓማዊሊይ ዝፈልጦ ነገራት እንታይ ኣሎ (ንኣብነት ኣብ ክንደይ እዋን ፍርያተይ እንደገና ይገዝእዎ):
- ዓማዊሊይ ሃብቲ መነባብርኦም ኣበየናይ ደረጃ ይስራዕ:

2.3 ቦታ ሸቕጣይ: (Mein Standort)

ትካልኩም ኣበይ ቦታ ክትከፍትዎ ከም ትደልዩን ስለምንታይ ኣብቲ ቦታ ወይ እንታይ ኣወንታዊ መኸሰባት ከም ዘለዎ ኣብርሁ:: ንኣብነት ሓዲ ቦታ ንድኳናት ዓቢ ተራ ዝጻወት ክነሱ ንቤት-ጽሕፈት ግን ትርጉም ዘይብሉ ክኸውን ይኸእል እዩ::

➔ ኣበይ እዩ ትካላይ ክገብሮ ስለምንታይ ከ እቲ ቦታ መሪጸ:

- ክፍልታት ናይ ድኳነይ ከመይ ይመስሉ (ንኣብነት ዕብየት: ኣስራርሕኦም: መኻዚኖ: ወዘተ): ዘድልየኒ ዓይነት ድኳን ከመይ ክመስል ኣለዎ:
- ኣከባቢ ናይ ድኳነይ ከመይ ይመስል (ንኣብነት ማእከል ከተማ: ኣብ ጫፍ ከተማ: ኣብ መንበሪ ቦታ: ኣብ ናይ ሸቕጥ ቦታ: ኣብ ናይ ዕዳጋ ቦታ: ቤት መግብታት ዘለዎ ቦታ): እንታይ ዓይነት ሸም ኣለዎ እቲ ቦታ (ንኣብነት ተቐማጦ እቲ ከባቢ):
- ናይ መጓዓዝያ መሳላጥያ እቲ ቦታ ከመይ ይመስል (ንኣብነት ህዝባዊ መጓዓዝያ: ናይ መካይን መዕሸጊ ቦታታት):
- እንታይ መኸሰብ ኣለዎ እቲ ቦታ ንዓይ (ክራይ ዝዛ: ቕርበት ንዓማዊሊይ: ጽቡቕ ትሕተ-ቕርጺ):

2.4 ዝርከቦ ዕዳጋን ካልኣት መወዳደርትን: (Mein Markt und meine Konkurrenz)

እቲ እዋናውን ናይ መጻእን ኩነታት እቲ ንስኹም ትገብርዎን ኣብቲ ንስኹም ትገብርዎን ዕዳጋ ግለጽዎ። ካልኣት ተወዳደርቲ እንተ ኣለዉ ኣብቲ ቦታን፡ ብኸመይ ክትበልጽዎም ከም ትኽእሉዎምን ተንትንዎ።

➔ ፍርያተይ ኣበይ እየ ክሸጦ / ኣገልግሎት ዝህቦ ቦታ ኣበይ ክኸውን ኣለዎ ስለምንታይ እየ ኹ ኣነ ካብቶም ካልኣት ዝሓሸኩ።

- ኣብቲ ምህርቲ ዝሸጠሉ ቦታ/ ኣገልግሎት ዝህበሉ ቦት ክሳብ ክንደይ ርሕቀት ሰብ መጺኡ ክገዝአለይ ይኽእል (ኣብቲ ከተማ፡ ኣብቲ ከባቢ፡ ኣውራጃ፡ ሃገር፡ ኣብ ውሽጢ ኤውሮፓ ምሉእ)።
- እቲ ምህርቲ/ ዝህቦ ኣገልግሎት ኣብ ቅጠባዊ ኩነታት ናይቲ ሕብረተ-ሰብ ዝተሞርኮሰ ድዩ (ንኣብነት ንመዓልታዊ ዘድሊ ምህርቲ / ኣገልግሎት ድዩ ወይ ናይ ምቕት ኣቕሓ ወይ ናይ ሃብታማት ኣገልግሎት እዩ)?
- ፍርያተይ / ዝህቦ ኣገልግሎት ኣብ ወቕቲ ዝተሞርኮሰ ድዩ ወይስ ኣብዝኸነ እዋን ዝዝውተር እዩ (ንኣብነት ኣብ ሓጋይ/ክረምቲ)።
- ተመሳሳልቲ ምህርቲ / ተመሳሳልቲ ኣገልግሎት ኣብቲ ከባቢ ኣለው ድዮም፤ እንተ ኣለው ኹኦ ኣበይ ይርከቡ።
- ፍርያተይ / ዝህቦም ኣገልግሎት ብኸመይ ካብቶም ካልኣት ይፍለዩ (ንኣብነት ብዋጋ፡ ብልጻጎት ዓይነቶም፡ ዘመናውነት፡ ሞዳ፡ ወዘተ)።

2.4.1 ዋጋታት (Mein Preis)

ዋጋ ፍርያትኩም ክንደይ ምዃኑን ብኸመይ እቲ ዋጋ ከም ዝመረጽኩምን ኣብርሁ።

➔ ዋጋ ፍርያተይ / ዝህቦ ኣገልግሎት ክንደይ እዩ።

- ፍርያተይ / ኣገልግሎተይ ክሳብ ክንደይ ክኸብር ይኽእል።
- ዋጋ ናይ ፍርያተይ / ዝህቦ ኣገልግሎት ብኸመይ ዝተቐየደ እዩ (ንኣብነት ናይ ዕድገቲ ዋጋ፡ ዋጋ መስርሒ ወይ ወጻኢታት ናይ መነባብሮ)
- እቲ ዋጋ ምስ ግዜ ክቀያየር ይኽእል ድዩ። (ንኣብነት ንመለማመዲ ብሕሱር ምጅማር)።
- ዓይነት ምህርቲ ምስቲ ዋጋ ዝመጣጠን ድዩ (ክቡር ዓይነቶት ድዩ ወይ ንውሑዳት ሰባት ብኸቡር ዝሸየጥ ድዩስ ወይስ ብብዝሒ ኣሕሲርካ ምሻጥ እዩ)።

Förderprogramm „Integration durch Qualifizierung (IQ)“

2.5 ምልላይ ዕዳጋ / ምውዕዕዕ: (Mein Marketing / meine Werbung)

ዓማኒደልኩም ብኸመይ ኣገባብ ክትረኽብዎም ከም ትኸእሉ ግለጹ። እንታይ ዓይነት ኣገባባት ናይ መራኸቢታት (መወዓውዒ፣ ምኽሪ ናይ ዕዳጋ) ከምኡ ‘ውን ዝርገሐ (E-Sales, ብቐጥታ ምሻጥ) ከም ትጥቀሙን ስለምንታይ ከ እቲ ኣገባብ ከም ዝመረጽኩምን ሓብሩ።

➔ ፍርያተይ / ኣገልገሎተይ ብኸመይ መልክዕ ከላልዮን ክከፋፍሎን ይኸእል፡

- ዓማኒደይ ንፍርያተይ / ዝህቦ ኣገልግሎት ብኸመይ ክፋለጥዎ ይኸእሉ፡
- እንታይ ዓይነት መወዓውዒ ኣገባባት ክጥቀም ኣለኒ (ንኣብነት ጋዜጣ፣ ፖስተር፣ ፍላየር፣ ኢንተርኔት፣ ፈይስ ቡክ)፡ ፍትያተይ / ዝህቦ ኣገልግሎት ንዓማኒደል ብኸመይ ከላልዮ ይኸእል፡
- ንመወዓውዒ ክንደይ ባጀት ክሰልዓሉ ኣለኒ፡
- እቲ ፍርያተይ / ዝህቦ ኣገልግሎት ፍሉይ መጻውዒ ስም ክህቦ ኣለኒ ድዩ፡
- ቡቲ ዝገብሮ መወዓውዒ (ሬክላም) እንታይ ክበጽሖ ዝደለኹ ነገር ኣሎ፡ (ናይ ነዊሕ ዓማኒደላት ምርኩብ፡ ብቐልጠፍ ናይ ምሻጥ፡ ሰብ ብኣጋ ንኸፈልጠኒ)፡
- ኣብቲ ዝገብሮ መወዓውዒ እንታይ ዝብል ጽሑፍ ክህቦ ኣለኒ (ንኣብነት “ስሉጥን ሕሱርን” ወይ ድማ “ክቡር ግን እቲ ዝበለጸ”)፡

(3) ዓይነት ትካል (Unternehmensform / Unternehmensart)

እንታይ ዓይነት ሕጋዊ ኣዛብ ልቕንጎ ትጥቀሙን ስለምንታይን ግለጹ። ከተማልእዎ ዘለኩም ቅጥዕታት ከም ዝተገንዘብኩምን ትፈልጥዎምን ግለጹ።

➔ ኣየናይ ሕጋዊ ኣገባብ ክጥቀም ኣለኒ፡

- ኣየኖት ሕጋውያን ኣገባባት ክትመርጹ ኣለኩም (ንኣብነት GbR, UG, GmbH)፡
- ስለምንታይ እዚ ኣገባብ መሪጽኩም (ንኣብነት ናይ ግብሪ መኸሰባት, ናይ ሓላፍነት ኣወንታውነት)፡
- ፍሉይ ፍቓድ ወረቓቐቲ የድልየኩም ድዩ (ካብ ሚኒስትሪ ጥዕና፣ ናይ ፖሊስ መዝገብ ፍቓድ)፡
- ትህብዎ ኣገልገሎት ከምዝገቡ ዘለዎም ነገራት ኣለዉ ድዮም (ንኣብነት ኣብ ቤት ምኽሪ፡ ማሕበራት)፡

(4) ናይ መጻኢ ስትራተጂ (Meine Zukunftsstrategie)

4.1 ዕላማይ (Mein Ziel)

ዕላማኹም እንታይ ከም ዝኾነን ኣየኖት ዕድላት ከም ትጥቀሙን ኣብርሁ። ንመጻኢ ጠሚትኩም ድማ እንታይ ክትበጽሑ ከም ትደልዩ ተንቡሁ።

➔ ኣብ ዝመጽእ ዘሎ ዓመት ክበጽሖ ዘለኒ ደረጃ እንታይ እዩ፡

- ንነዊሕን ንማእከላይን ጠመተ ዝምልከት እንታይ ዝገበርኩም መደብ ኣሎ (ንኣብነት ናይ ዓማኒደል ቦታ ምግፋሕ፡ ዝሸየጥ ምህርቲ ምውሳኽ፡ ካልኣይ ዱኳን)፡
- በዚ ዝጅምሮ ዘለኹ ድሕሪ ሰለስተ ዓመት ኣበይ ክበጽሖ ኣለኒ (ንኣብነት ሰራሕተኛታት ክህልዉኒ ድዮም፡ ክንደይ ኣታዊ ክገብር ኣለኒ፡ ክንደይ መኸሰብ ከ ክገብር ኣለኒ)፡
- እዚ ትካል እንተ መሰሪተ እንታይ ዓይነት ብድሆታትን ዕድላትን ክጋጥመኒ ይኸእል፡

4.2 ናይ ሰራሕተኛ ምሕደራ: (Mein Personalmanagement)

ሰራሕተኛታት የድልይኹም እንተ ኮይኖም፡ እንታይ ዓይነት ሞያዊ ፍልጠት የድልዮም ክንደይ ከ ከኹኑ አለዎም ግለጹ። ሰራሕተኛታትኩም ምሉእ ሰዓታት ዲኹም ከተሰርሐዎም ትደልዩ ወይስ ብ ከፊል ሰዓታት (Mini-Jobber) ወይ ድማ ተማሃሮ (Praktikanten)።

→ ሰራሕተኛ ክድልየኒ ድዩ፡

- ኣብ ዝመጽእ ሓጺር እዋን ሰራሕተኛ ክቐጽር ኣለኒ ድዩ፤ ክንደይ ሰባት ኢየ ኣብ ሓጺርን ማእከላይን ግዜ ከሰርሐ ዘለኒ፤
- ሰራሕተኛታተይ እንታይ ዓይነት ሞያዊ ፍልጠት ክህልዎም ይግባእ፤
- እንታይ ዓይነት ናይ ስራሕ ገምጋም ገይረ ኣለኹ (ግዝያዊ ሰራሕተኛታት , ናይ 400,- ዩሮ ሰራሕተኛታት, ተማሃሮ, ፕራክቲካንት)፤

4.3 ኣብ ትካለይ ከግበር ዘለዎ ዕማም (Meine Unternehmensabläufe)

ውጥን ውሽጣዊ ኣሰራርሓ ኣብ ትካልኩም ክትገልጹ ፈትኑ። ኣየኖት እዮም እቶም ቀንዲ ወይ ኣገደስቲ ዕዮታት ብኸመይ ከ ከሰላሰሉ ይኸእሉ።

→ እቶም ክሰርሑ ዘለዎም ነገራት ብኸመይ ኣገባብ ናብ ሰራሕተኛታተይ ክመቐሎም ይኸእል፡

- ናይ ቤት-ጽሕፈት ስራሕ ምስቶም ካልኣት ስራሓት ብኸመይ ክቃደዉ ይኸእሉ፤
- ናይ ቤት-ጽሕፈት (ወረቓቕቲ) ስራሕ እንታይ ዝግበር ኣሎ፤
- ኣየኖት ዕዮታት እየ ኣነ ዝሰርሓ ኣየኖት ዕዮታት እየ ኹ ንሰራሕተኛታተይ ክህበም ዘለኒ፤

Förderprogramm „Integration durch Qualifizierung (IQ)“

ብዛዕባ ልቓሕ: ዘለኩም ገንዘብን ቁጠባዊ ምሕደራን (Alles zur Finanzierung: Kapital- und Finanzplan)

መሰረታዊ ዝኾኑ ምቕርራባት ክትገብሩ መታን ግዜ ወሲድኩም ሕሰቡ። መብዝሕትኦም ጀመርቲ ነጋዶ ወጻኢታቶምን ናይ ገንዘብ ምሕደራን ብግቡእ ስለ ዘይሓሰቡኩን ጠጠው ምስ ቦሉ ድማ ክዙን ገንዘብ ስለ ዘይጸንሑምን እዮም ዝጀመርዎ ብእዋኑ ዝግጽዉ።

A. ወጻኢታት ውልቃዊ መነባብሮ (Lebenshaltungskosten)

ኣብ ወርሒ ንመነባብሮኹም ዘድሊ ወጻኢታት (ብዘይ ናይ ትካልኩም ወጻኢታት) ክንደይ ምዃኑ ግለጹ።

→ ወጻኢታት ናይ ባዕለይን ናይ ስድራቤተይን ክንደይ እዩ፡

- ወርሓዊ ናይ መነባብሮ ወጻኢታታይ ክንደይ እዩ፡
- ክራይ ገዛይ ክንደይ እዩ፡
- ንቐለብ ክንደይ ወጻኢታት ኣለኒ፡
- ካልኣት ወጻኢታታይ ከ ክንደይ እዮም፡
- ንሃንደበት ከጋጥሙ ዝኸለሉ ነገራት ዝኸውን ገንዘብ ክቐምጥ ኣለኒ ድዩ፡ (ንኣብነት ሕማም ምስ ዘጋጥም)፡
- ኣብ ዓመት ዕረፍቲ ንክገይሽ ከ ገንዘብ ክቐምጥ ኣለኒ ድዩ፡

B. ቁጠባዊ ውጥናት: (Finanzierungsplan)

ውጥን ምስላዕ ገንዘብ: (Kapitalbedarfsplan) ክንደይ ገንዘብ ንትካልኩም ከም ዝሰላዕኩምኩን ንምንታይ እቲ ገንዘብ ከም ዘድልን ግለጹ። ማሺናት ክትገዙኩ ኣለኩም ድዩ፡ መስርሒ ምህርትኹም / ትህብዎ ኣገልግሎት ክደይ እዩ ወጻኢታቱ፡ ካልኣት ኣብ ግምት ክኣትዉ ዘለዎም ወጻኢታት ከ ክህልዉ ይኸለሉ ድዮም፡

→ ነዚ ዝምስርቶ ዘለኹ ትካል ክንደይ ወጻኢ ክድልየኒ እዩ፡

- ኣየኖት ወፍሪታት እዮም ናይ ግድን ኣድለይቲ፡
- ኣብ ምድላው እንታይ ወጻኢታት ኣለኩም (ንኣብነት ንምኽሪ: ግብሪ: ናይ መፍትሕ: ናይ ኣገልግሎት ክፍሊት: ማርኬቲን፡)
- ክንደይ ወጻኢታት ንትገብርዎ ወፍሪ የድሊ (ንኣብነት ክራይ ገዛ: ማሺናት: ኣቕሑ ገዛ: ኮምፕዩተር: መሳርሒታት)
- ንናይ ተወሰኸቲ ወጻኢታት (Nebenkosten) ክንደይ ዝኸፈል ኣሎ (ንኣብነት: ግብሪ: ጠበቓ)፡
- ፍርያተን ንክስርሑ ክንደይ ወጻኢታት ይገብር / ናይ መሸግ ፍርያታይ ንክገዛኦም ክንደይ የድልየኒ፡
- ንቤት-ጽሕፈት / ንክራይ ትካል / መዕረዩ ተክኒካት ዝኣመሰሉ ወጻኢታት ክንደይ ገንዘብ የድልየኒ፡

ውጥን ፋይናንስ: (Finanzplan) ንኹሉ ወጻኢታት ክትሸፍኑ ገንዘብ ካበይ ከም ተምጽኡን ኣበይ ከም ትረኽቡን ግለጹ።

→ ንምምስራት ትካለይ ዘድሊ ገንዘብ ካበይ ከምጽእ ይኸእል፡

- ክንደይ ካፒታል ኣለኒ (ወይ ክንደይ ኣዋህሊ ኣለኹ)፡
- ኣየኖት ቐረባት (ንኣብነት ገዛ) ኣለኒ እንታይ ከ ክረክብ ኣለኒ፡
- ለቓሕ / ሓገዝ ካበይ ክረክብ ይኸእል፡
- ናይ ኣከፋፍላ ተኸእሎ ካብ ካልእ ትካል ናይ ምውሳድ (ንኣብነት ለቓሕ ባንክ) ኣሎ ድዩ፡

Förderprogramm „Integration durch Qualifizierung (IQ)“

ውጥን መኸሰብ: (Rentabilitätsplan) ኣብ ዝመጽእ ሰልስተ ዓመታት ከንደይ ኣታውን ከንደይ ወጻእን ከም ዝተመንኩም ከትገልጹ ፈትኑ። እቲ ወጻኢታት ድማ ካብቲ ኣታዊ ይገድል። እቲ ሕሳብ ከኣ ንዝመጽእ ዘሎ ሰልስተ ዓመታት እቲ ሓሲብኩም ዘለኹም የዋጽእ ድዩ ኣየዋጽእን የርኢ። እቲ ትገብርዎ ሕሳብ ከኣ ኣብ ነፍስ ወከፍ ወርሒ ክኸውን ኣለዎ።

➔ ትካል ንኸቐውም ከንደይ ወጻኢ ኣለኒ ምስ ቐመ ኸ ከንደይ ኣታዊ ከገብር እየ፡

- ዋጋታት ፍርያተይ / ዝህቦ ኣገልግሎት ከንደይ እየ፡
- ወርሓዊ ፍሉጥ ወጻኢታተይ ከንደይ እየ፡
- እንተ ወሓደ ከንደይ ከእቱው ኣለኒ ነቲ ፍሉጥ ወጻኢታተይ ክሸፍን፤ መዓስ እየ ኸ እቲ እንተወሓደ ክበጽሖ ዘለኒ መጠን ኣታዊ ከገብር ዘለኒ (ንኣብነት ድሕሪ ሰልስተ ወርሒ፡ ድሕሪ ሽዳሽተ ወርሒ)፡
- ነዚ እሸፈኒ ወጻኢታት ክበጽሖ ከንደይ ፍርያት ክሸይጥ ኣለኒ / ንመዓልቲ ከንደይ ሰዓታት ኣገልግሎት ክህብ ኣለኒ፡

ውጥን ክሳራታትን መኸሰብን: (Liquiditätsplan) ኩሉ ክትከፍልዎ ዘለኩም ወጻኢታት ብኸመይ ከም ትኸፍልዎ ንገሩ። ኣብዚ ውጥን ክሳራታትን መኸሰብን ኩሎም እቶም ወጻኢታትን ኣታዊታትን ክትንተኑ ኣለዎም። ገለ ካብዚኣቶም ከኣ ናይ ቀለብኩም ወጻኢታት፡ ትኸፍልዎ ግብሪ፡ ናይ ማሕበራዊ ኣገልግሎት ክፍሊት፡ ወይ ናይ ወለድ ክፍሊት እንተሎ ክጥቀሱ ይከኣል። ኣብ መወዳእታ ድማ እዞም ወጻኢታት ካብ ኣታዊኹም ተግድልዎም። ምናልባሽ እቲ ወጻኢታት እንተ ዛይዱ ትሕቲ ዜሮ ኣቲኹም ድማ ነታ ወርሒ ብኸመይ ክትምልኡላ ከም ትኸእሉ ከተብርሁ ኣለኩም። ከምዚ ዓይነት ትሕቲ ባዶ ምእታው ግን ሳሕቲ ጥራይ ከጋጥም ኣለዎ።

➔ ካብ ወጻኢ ንላዕሊ ዶ የእትው ኣለኹ፡

- ንትካለይ ኣብ ወርሒ ከንደይ የውጽእ፡
- ንቐለበይን ንቐለብ ስድራን ከንደይ ኣብ ወርሒ የውጽእ፡
- ንናይ ማሕበራዊ ኣገልግሎታት / ጥርታን ካልኣትን ከንደይ ወጻኢ ኣለኒ፡
- ኣብ ትካለይ ኣብ ወርሒ ከንደይ የእቲየ፡
- ካልእ ምንጪ ኣታዊ ኸ ኣለኒ ድዩ፡